
Sitastuti by Indra

ಇಂದ್ರಕೃತಾ ಸೀತಾಸ್ತುತಿಃ

Document Information



Text title : Indrakrita Sita StutiH

File name : indrakRitAsItAstutiH.itx

Category : devii, sItA, stuti

Location : doc_devii

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pashchimakhaNDa | adhyAya 20/1-28||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 26, 2024

sanskritdocuments.org

ಇಂದ್ರಕೃತಾ ಸೀತಾಸ್ತುತಿಃ



ಇಂದ್ರ ಉವಾಚ .

ಮದಾಧಿಪತ್ಯಂ ಕಿಯದೇತದಸ್ತಿ ಯಸ್ಮಿನ್ನಹಂ ನಾಮ ತಥಾಪಿ ಮಾತಃ .

ಸೇಯಂ ಭವತ್ಯಾಃ ಸುದುರಂತಮಾಯಾ ನೋ ಚೇತ್ಯಥಂ ವೈ ಪ್ರಭಜಾಮಿ ನ ತ್ವಾಂ

.. 1..

ಬ್ರಹ್ಮಾದಯೋ ಲೋಕಪಾಲಾಃ ಸಮಗ್ರಾಸ್ತ್ವದಂಘ್ರಿಪಂಕೇರುಹಧೂಲಿಧೂಸರಾಃ .

ಲುರಂತಿ ತೇ ಧಾಮ್ನಿ ಶುಭೇ ಪ್ರಮುದ್ಧನಂ ಗವಾಂ ಪುರೀಷೇಷು ರಜಃಸು ಜೈವ .. 2..

ತತ್ರಾಪಿ ಮಾತಃ ಪ್ರವಿಭಾಸಿ ನಿತ್ಯಂ ಪ್ರಮೋದವಲ್ಲಿವನಗಹ್ವರೇಷು .

ಅತ್ರಾಪಿ ಚಾಂಶೇನ ತತೋಽವತೀರ್ಣಾರಾಮೇಣ ಸಾಕಂ ರಮಿತುಂ ರಮಾಭಿಃ .. 3..

ಯಾನ್ಯಾ ಅಪಿ ಬ್ರಜಭುವಿ ಪ್ರಮದಾಃ ಸಹಸ್ರ

ಶ್ರೀರಾಮಚಂದ್ರರಮಣೋತ್ಸವಲಬ್ಧಕಾಮಾಃ .

ತಾಸ್ತ್ವತ್ಪ್ರಸಾದಮಧಿಗಮ್ಯ ನ ಚೇದಭೂಷಾಂ

ಕ್ಷೇದಂ ಸುಖಂ ಹರಿವಿರಂಚಿಶಿವಾದ್ಯಲಭ್ಯಂ .. 4..

ವ್ಯಕ್ತಾ ವಿಭಾತಿ ಸತತಂ ಬಹುಮೂರ್ತಿತಾ ತೇ ಏಕೈವ ಯದ್ರಮಸಿ ರಾಮರಸೀಂದ್ರಯುಕ್ತಾ

ಕುಮುದ್ವನೇ ಪ್ರಮುದವೀಧಿಷು ನಿತ್ಯಧಾಮ್ನಿ ಸಂಕೇತಕುಂಜಮಿಥಿಲಾಪುರಿ

ಕೋಸಲಾಯಾಂ .. 5..

ಶ್ರೀರಾಧಿಕಾಸಿಕಿಲಕೀರ್ತಿಸುತೇತಿಗೀತಾಸೀತಾಸಿಕೋಸಲಪುರೇಮಿಥಿಲಾಪುರೇ ಚ .

ವ್ಯಕ್ತಂ ತದಂಶಸಹಿತಾ ಸಹಜೇತಿ ಚಾಸಿ ಶ್ರೀಮತ್ಪ್ರಮೋದವನವೀಧಿಷು

ಪುರ್ಣರೂಪಾ .. 6..

ಪೂರ್ಣೈವ ಸರ್ವವಿಷಯೇಷು ವಿತೀರ್ಣದೃಷ್ಟಿರ್ನಿತ್ಯಂ ತಥಾಪಿ ರಮಸೇ

ರಸಿಕೇಂದ್ರಯುಕ್ತಾ .

ಶ್ರೀಮತ್ಪ್ರಮೋದವನವೀಧಿಷು ನಿತ್ಯಮಗ್ನಾ ಸ್ವಾನಂದಸಿಂಧುಲಹರೀಗಣಸಂಗಮೇಷು

.. 7..

ಸಾಕೇತಧಾಮ್ನಿ ಸುಭಗೇ ಸರಯೂತಟಾಂತರಿಗಂತ ರಂಗಶಿಶಿರೋಪವನಾಭಿರಾಮೇ

ನತ್ಯಂ ಸ್ಥಿತೈವ ಜಗತೋಽಂತರಣಾಯ ಮಾತರ್ಭೂಯೋಽಪಿ

ಸಂಪ್ರಕಟಿತಾಸಿ ನಿಜಾಂಶುಭಾಸಾ .. 8..

ಕಲ್ಯಾಣಿನೀ ಸುಖದಕಲ್ಪಲತಾ ಜನಾನಾಂ ಸ್ವಾಂಘ್ರಿಪ್ರಸಾದಭವಭವ್ಯಸಮೂಹಭಾಜಾಂ

ಭಕ್ತಿಂ ತನೋಷಿ ಕೃಪಯಾ ಖಲು ರಾಮಚಂದ್ರಹಸ್ತಗ್ರಹಂ

ವಿದಧತೀ ಭವಸಿಂಧುಮಧ್ಯೇ .. 9..

ನ ಸ್ಯಾಸ್ತ್ವಮೀಶಿ ಯತಿ ದತ್ತಕರಾವಲಂಬಾ ಭಕ್ತಾವಲೇರ್ವಿದಧತೀಕುಶಲಾನಿ ನಿತ್ಯಂ

ಶ್ರೀಮನ್ಮಹಾರಸಿಕ ರಾಜವರೋಽಪಿ ಕಿಂ ತು ಕುರ್ವೀತ ತೇಷು ಕರುಣಾಮರುಣಾಂಘ್ರಿಪದ್ಮೇ .. 10..

ಸ್ವರೂಪಭೂತಾ ತವ ಯಾ ಪ್ರಕಾಶಶಕ್ತಿಃ ಪರಂ ಸಾ ಸುವಿಶುದ್ಧಸತ್ತ್ವಾ .

ಉದೀರ್ಣಬೋಧಾ ವಿರಜಸ್ತಮಸ್ಯಾ ನ ಯತ್ರ ಮಾಯಾಗುಣಸಂಭೂತಓಘಃ .. 11..

ಅಜ್ಞಾನಿನಾಂ ಯೇ ಗಮಕಾಸ್ತೇ ನ ಸಂತಿ ಲೋಭಾದಯಸ್ತವ ದೇಹಾನುಬಂಧಾಃ .

ತಥಾಪಿ ದರ್ಪಂ ಶಮಯಸ್ಯಾಸುರಾಣಾ ಧರ್ಮಾವಗುಪ್ತಿಂ ಕುರುಷೇ ಚ ಸ್ವಭಾವಾತ್

.. 12..

ತ್ವಂ ಕಾಲರೂಪಾ ತ್ವಮಸಿ ಶ್ರೀಃ ಸುಧಾ ತ್ವಂ ಮಾತಾ ಪಿತಾಜಗತ್ಸ್ವಂ ಹಿ ತೇಷು .

ಲೀಲಾವತಾರೈರ್ಜಯಸಿ ಕ್ರೀಡಸಿ ತ್ವಂ ನಾನಾಸ್ವರೂಪೈಃ ಸಹ ಪತ್ರ್ಯಾ ರಮೇತ .. 13..

ತ್ವಂ ಭಕ್ತಿರೂಪಾಖಿಲಜೀವಜುಷ್ಣಾ ಪ್ರವರ್ತಯಸ್ಯಾರ್ಯಪಥಂ ಕೃಪಾಧ್ಯೇ .

ವೇದಾರ್ಥಸಾರಜ್ಞಬುಧಾವಲೀಭಿಃ ಪ್ರಾಯಃ ಪ್ರಪನ್ನಾ ನಿಜರೂಪಲಬ್ಧಯೇ .. 14..

ಬ್ರಹ್ಮಾಂಡವರ್ಗೇಮದ್ವಿಧಾಃ ಕೋಟಿಶಸ್ತೇ ಗಾಯಂತಿ ಕೀರ್ತಿ ವಿಪುಲಪ್ರಣಾದಂ .

ದೃಷ್ಟ್ವಾ ವಿಭೂತಿಂ ತವ ಭೂರಿಭಾಗ್ಯೇ ನ ಕಸ್ಯ ಜಾಯೇತ ಹಿ ಮಾನಭಂಗಃ .. 15..

ಆವಿರ್ಭವಂತೀ ಭುವನೇ ಭ್ರಾಜಸೇ ತ್ವಂ ಶಮಾಯ ದೈತೇಯಜಭೂಭರಸ್ಯ .

ತಥೈವ ಪಾದಾಂಬುಜಮಾಧುರೀಜುಷಾಂ ಭವಾಯವರ್ಗಾಯ ಸತಾ ಮುನೀನಾಂ

.. 16..

ತುಭ್ಯಂ ನಮೋ ಭಗವತ್ಕೈ ಪುರುಷೈಶ್ಚ ಶ್ರೀಜಾನಕೈಶ್ಚ ಶ್ರೀಸಹಜಾಧಿಕಾಯೈ .

ಅಪ್ರಾಕೃತಂ ಸತ್ತ್ವಮುಪಾದದಾನಾ ಯಾ ಕ್ಷೇಮಮೇತಸ್ಯ ಕರೋಷಿ ತಸ್ಯೈ .. 17..

ಯಃ ಕೃಷ್ಣನಾಮಾ ಭಗವಾನ್ ಯಶೋಽದಾಗರ್ಭೈಕರತ್ನಂ ಭವಿತಾ ದ್ವಾಪರಾಂತೇ .

ಸೋಽಪಿ ತ್ವದಂಶೇನ ಸಮೃದ್ಧಕಾಮೋ ಭವಾಯವರ್ಗಂ ಸ್ವಜುಷಾಂ ಸಂವಿಧಾತಾ ..

18..

ಶ್ರೀರಾಮಚಂದ್ರೋಽಜನಿ ರಾಜಮೌಲೇರಘುಪ್ರವೀರಾದ್ವಶವಕ್ರಾದಿಹಂತಾ .

ಸೋ ವೈ ತ್ವದೀಯಾಧರಪೀಯೂಷಧಾರಾವಶೀಕೃತಃ ಕ್ರೀತ ಏವ ತ್ವಯಾಂಬ .. 19..

ಸ್ವಚ್ಛಂದಲೀಲಾವಪುಷೇ ವಿಶುದ್ಧವಿಜ್ಞಾನಮೂರ್ತ್ಯೈ ಕರುಣಾತ್ಮಿಕಾಯೈ .

ಸರ್ವಾತ್ಮಿಕಾಯೈ ಸರ್ವಬೀಜಪ್ರದಾಯೈ ನಮೋ ನಮಃ ಸರ್ವಭೂತಾತ್ಮನೇ ತೇ ..
20..

ನ ಜ್ಞಾಯತೇ ತೇ ಜನನಿ ಸ್ವರೂಪಮಸ್ಮಾದೃಶೈಸ್ತವ ಭಾವ್ಯಾನುಬದ್ಧೈಃ .
ತೇಷಾಂ ಕೃಪಾಹೇತವ ಏತದೇವ ಪ್ರಕಾಶಿತಂ ನಿಜರೂಪಂ ಭವತ್ಯಾ .. 21..
ತ್ವಯಾನಿಜಾನುಗ್ರಹಭಾಜನೀಕೃತಾಃ ಸುರೇಶ್ವರಾ ಮಾದೃಶಾಃ ಕೋಟಿಶೋಽದ್ಯ .
ನ ಚೇತ್ಕಥ ದೃಶ್ಯರೂಪಾಸ್ಯಮೀಭಿನಿರಂಜನಾ ನಿರ್ಗುಣಾ ತ್ವಂ ನಿರೀಹಾ .. 22..
ತ್ವಂ ಜಾನಕೀ ಜನಕಸ್ಯಾಲಯೇಽದ್ಯ ತ್ವಂ ಶ್ರೀಃ ಪರಾ ಸಹಜಾ ತ್ವ ಕಲೇಶ್ವರೀ .
ಸ್ವಯೋಗಶಕ್ತ್ಯಾ ಬಹುಧಾ ತ್ವಂ ವಿಭಾಸಿ ತ್ವಯಾ ಸನಾಥಾ ವಯಮದ್ಧಾ ಸಮಸ್ತಾಃ
.. 23..

ತ್ವಮೀಶ್ವರೀದೇವಿ ಚರಾಚರಸ್ಯ ತ್ವಂ ನಃ ಪತೀನಾಂ ಪತಿರಪ್ರಮೇಯಾ .
ಧರಾಧರ್ಮಶ್ರುತಿಕೋವಿಪ್ರದೇವರಕ್ಷಾಕರೀ ಜಯತಾತ್ಮೇವಲೈವ .. 24..
ಲಕ್ಷ್ಮಣ ಉವಾಚ .

ಇತ್ಯುಕ್ತ್ವಾ ದೇವರಾಜಸ್ತಾಂ ಸುರಭೀಸ್ತನನಿರ್ಗತೈಃ .
ಅಭ್ಯಷಿಂಚತ್ಸರಭಸಂ ಪಯೋಭಿರಮೃತೋಪಮೈಃ .. 25..
ಐರಾವತಕರಾನೀತವ್ಯೋಮಗಂಗಾಪಯೋಭರೈಃ .
ಮಂದಾರಕುಸುಮಸ್ತೋಮಮಕರಂದಸುಗಂಧಿಭಿಃ .. 26..
ಸೌರಾಜ್ಯಂ ಚೈವ ಸಾಮ್ರಾಜ್ಯಂ ಸರ್ವೈಶ್ವರ್ಯಮಹಾಪದಂ .
ಆಧಿರಾಜ್ಯಂ ಮಹಾರಾಜ್ಯಂ ದತ್ತ್ವಾ ತಸ್ಯೈಪರಶ್ರಿಯೇ .. 27..
ತದೀಯಚರಣಾಂಭೋಜಮಕರಂದಸುನಿರ್ವೃತಃ .
ಕೃತಾರ್ಥಂ ಮನ್ಯಮಾನಂ ಸ್ವಂ ನಿಜಲೋಕಮುಪಾವ್ರಜತ್ .. 28..
ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ಪಶ್ಚಿಮಖಂಡೇ
ಭರತಲಕ್ಷ್ಮಣೀಯೇ

ಸೀತಾಜನ್ಮೋತ್ಸವೇ ಇಂದ್ರಕೃತಾ ಸೀತಾಸ್ತುತಿಃ ವಿಂಶೋಽಧ್ಯಾಯಃ .. 20..
ಭುಶುಂಡಿರಾಮಾಯಣಂ . ಪಶ್ಚಿಮಖಂಡ . ಅಧ್ಯಾಯ 20/1-28..

bhushuNDirAmAyaNam . pashchimakhaNDa . adhyAya 20/1-28..

Encoded and proofread by Mrityunjay Rajkumar Pandey

——
Sitastuti by Indra

pdf was typeset on August 26, 2024

——

Please send corrections to sanskrit@cheerful.com

